

## מישפטן ביים אַמט פֿון טראַפֿיק־אָוואַריעס

טאַמער, ביסטו אָדער אַ קרובֿ געווינדירט געוואָרן אין אַן אויטאָ־סיבה, מעגט דער אַמט פֿון טראַפֿיק־אָוואַריעס מישפטן די באַצאלונג פֿון דיין פֿאַרזיכער־פֿירמע. די אַרבעט ביים אַמט מיט אַזאַ ענין פֿירט מען דורך אויף שוועדיש. דער מישפט איז בחינם. די באַמערקונגען פֿונעם אַמט פֿון טראַפֿיק־אָוואַריעס זענען עצות צו דער פֿאַרזיכער־פֿירמע. דער אַמט פֿון טראַפֿיק־אָוואַריעס מישפט צוויי פֿאַרשיידענע מינים ענינים; אַבליגאַטאָרישע ענינים און חילוק־דעות. די אַ אינפֿאַרמאַציע איז וועגן אַבליגאַטאָרישע ענינים.

### אַבליגאַטאָרישע ענינים

ס'טרעפֿט זיך אַז די פֿאַרזיכער־פֿירמע מוז אַרײַנשיקן דיין ענין צום אַמט פֿון טראַפֿיק־אָוואַריעס כדי מען זאָל אים מישפטן. למשל ווען די מעדיצינישע אינוואַלידקײט איז צום ווייניקסטנס צען פֿראַצענט. מען מוז דורכפֿירן אַ מישפט סײַ ווען דו ביסט מספּים מיט דער פֿאַרזיכער־פֿירמע סײַ ניט.

טאַמער, האָט די טראַפֿיק־פֿאַרזיכער־פֿאַרייניקונג (TFF) באַהאַנדלט דיין ענין, מוזן זיי אַ מאָל אים, דעם ענין, אַרײַנשיקן צום אַמט פֿון טראַפֿיק־אָוואַריעס כדי מע זאָל אים מישפטן.

ווען דיין ענין איז אַן אַבליגאַטאָרישער ענין קענסטו ניט אַרײַנלאָגירן כדי צו פֿאַלגן דעם ענין דיגיטאַליש.

די פֿאַרזיכער־פֿירמע פֿאַרשט אויס דעם ענין און שטעלט צונויף אַן אַמט־מעמאַראַנדום. דער מעמאַראַנדום האַלט דער פֿאַרזיכער־פֿירמעס פֿירגעלייגטע באַצאלונג, דיײַנע באַמערקונגען וועגן דעם (דיין שטעלונג) און דאָקומענטן וועלכע זענען וויכטיקע פֿאַרן מישפט ביים אַמט פֿון טראַפֿיק־אָוואַריעס. די פֿאַרזיכער־פֿירמע שיקט צו דעם מעמאַראַנדום צו דיר פֿאַר דעם וואָס מע שיקט צו דעם ענין צו אונדז.

**צו קען איך אַליין אַפּליקירן אויף אַ מישפט ביים אַמט פֿון טראַפֿיק־אָוואַריעס?**  
טאַמער, איז דיין ענין אַן אַבליגאַטאָרישער ענין, קענסטו ניט אַליין אַפּליקירן ביים אַמט פֿון טראַפֿיק־אָוואַריעס.

### ווי אַזוי פֿירט מען דורך אַ מישפט?

1. די פֿאַרזיכער־פֿירמע שיקט אַרײַן דעם ענין צום אַמט פֿון טראַפֿיק־אָוואַריעס.
2. מע רעגיסרירט דעם ענין און מישפט אים בײַ אַ טרעפֿונג. דערנאָך שרײַבט מען אַ קאָמענטאַר וואָס באַשרײַבט די מײנונגען פֿונעם אַמט פֿון טראַפֿיק־אָוואַריעס.
3. נאָך דעם מישפטן שיקט מען דעם קאָמענטאַר פֿונעם אַמט פֿון טראַפֿיק־אָוואַריעס צו דער פֿאַרזיכער־פֿירמע.
4. די פֿאַרזיכער־פֿירמע שיקט צו דעם קאָמענטאַר צו דיר.

### ווי לאַנג וועט דער אַמט פֿון טראַפֿיק־אָוואַריעס מישפטן דעם ענין?

מע באַהאַנדלט, געוויינטלעך, אַן ענין אין משך פֿון דרײַ ביז זעקס חדשים. ס'טרעפֿט זיך אַז מען מוז אַן ענין באַהאַנדלען אין משך פֿון אַ לענגערער צײַט.

### וואָס שפּראַך ניץ מען אין די דאָקומענטן?

מע פֿירט דורך דעם מישפטן ביים אַמט פֿון טראַפֿיק־אָוואַריעס אויף שוועדיש.

### **וועלכע כללים גילטן פֿאַר אַ יורדישן פֿאַרטערטער?**

דו קענסט יאָ האָבן אַ יורדישן פֿאַרטערטער וואָס העלפֿט דיר אין משך פֿומעם מישפטן ביים אַמט פֿון טראַפֿיק־אָוואַריעס, אָבער עס איז ניט קיין פֿאַדערונג. טאָמער, ווילסטו אַ יורדישן פֿאַרטערטער, באַשליסטו די פֿאַרזיכער־פֿירמע אויב זיי צאָלן פֿאַר דעם אָדער ניט. אויב ניט מוזטו צאָלן אַליין.

### **צי מעג איך יאָ אַנטיילנעמען ביי די טרעפֿונגען ביים אַמט פֿון טראַפֿיק־אָוואַריעס?**

דו, אָדער דיין יורדישער פֿאַרטערטער, טאָר ניט אַנטיילנעמען ביי דער טרעפֿונג וווּ מע באַהאַנדלט דיין ענין. מע באַהאַנדלט דעם ענין נאָר מיט שריפֿטלעכע דאָקומענטן.

### **צי מוז די פֿאַרזיכער־פֿירמע פֿאַלגן די קאָמענטאַרן פֿונעם אַמט פֿון טראַפֿיק־אָוואַריעס?**

די שריפֿטלעכע קאָמענטאַרן פֿונעם אַמט פֿון טראַפֿיק־אָוואַריעס זענען עצות. דאָס הייסט אַז די פֿאַרזיכער־פֿירמע מוז זיי ניט פֿאַלגן. געוויינטלעך פֿאַלגן, אָבער, די פֿאַרזיכער־פֿירמעס די קאָמענטאַרן.

### **צי קען איך אַפעלירן די קאָמענטאַרן פֿונעם אַמט פֿון טראַפֿיק־אָוואַריעס?**

מע קען ניט אַפעלירן די קאָמענטאַרן פֿונעם אַמט פֿון טראַפֿיק־אָוואַריעס. טאָמער, ביסטו ניט צופֿרידן מיט די קאָמענטאַרן אָדער האָט דיין פֿאַרזיכער־פֿירמע ניט פֿאַרענדערט איר באַשלוס לויט די קאָמענטאַרן, קענסטו נעמען דעם ענין צום אַלגעמיינעם געריכט. דאָן, מישפט מען וועגן דער פֿאַרזיכער־פֿירמעס באַשלוס און ניט דעם אַמטס קאָמענטאַרן. ס'קען זיין דאָ רעלעוואַנטע כללים וועגן פרעסקריפֿציע. פֿאַר ווייטער אינפֿאָרמאַציע וועגן אַלדי כללים אין אַזאַ סיטואַציע זאָלסטו זיך שטעלן אין פֿאַרבינגונג מיט דיין פֿאַרזיכער־פֿירמע.

**ווייטער אינפֿאָרמאַציע איז דאָ אויף [www.trafikskadenamnden.se](http://www.trafikskadenamnden.se)**